

**ҚОНУНИ  
ҶУМҲУРИИ ТОЧИКИСТОН**

**ДАР БОРАИ БАМЕЙЁРДАРОРИИ ТЕХНИКӢ**

(Ахбори Маҷлиси Олии Ҷумҳурии Тоҷикистон, соли 2009, №5, мод.329; с. 2011, №6, мод. 439;)

Қонуни мазкур муносибатҳоеро, ки ҳангоми таҳия ва тасдиқи талаботи техникии иҷрояшон ҳатмӣ нисбат ба маҳсулот, ҷараёни коркард, истеҳсол, истифодабарӣ, нигоҳдорӣ, интиқол, фурӯш, коркарди партовҳои он, иҷрои кор ва хизматрасонӣ дар қисми бехатарӣ ба амал меоянд, танзим намуда, ҳуқуқу ўҳдадориҳои иштирокчиёни ин муносибатҳоро муқаррар менамояд.

**Боби 1. МУҚАРРАОТИ УМУМӢ**

**Моддаи 1. Мағҳумҳои асосие, ки дар Қонуни мазкур истифода шудаанд.**

Дар Қонуни мазкур мағҳумҳои асосии зерин истифода мешаванд:

-**объектҳои бамеъёрдарории техникӣ** - маҳсулот, ҷараёни коркард, истеҳсол, истифодабарӣ, нигоҳдорӣ, интиқол, фурӯш, истифодаи партовҳои он, иҷрои кор ва хизматрасонӣ дар қисмати бехатарӣ;

-**талаботи техникӣ** - меъёр, қоида, ҳусусият ва (ё) талаботи дигари техникӣ нисбат ба объектҳои бамеъёрдарории техникӣ;

-**бамеъёрдарории техникӣ** - фаъолият оид ба муқаррар намудани талаботи техникии риояшон ҳатмӣ, ки ба бехатарии маҳсулот, ҷараёни коркард, истеҳсол, истифодабарӣ, нигоҳдорӣ, интиқол, фурӯш, коркарди партовҳои он, иҷрои кор ва хизматрасонӣ дар қисмати бехатарӣ алоқаманданд;

-**бехатарии маҳсулот, ҷараёни коркард, истеҳсол, истифодабарӣ, нигоҳдорӣ, интиқол, фурӯш, коркарди партовҳои он, иҷрои кор ва хизматрасонӣ** - мувофиқати маҳсулот, ҷараёни коркард, истеҳсол, истифодабарӣ, нигоҳдорӣ, интиқол, фурӯш, коркарди партовҳои он, иҷрои кор ва хизматрасонӣ ба талаботи техникӣ, ки вучуд надоштани ҳатари норавои овардани зарар ба ҳаёту саломатӣ ва ирсияти инсон, молу мулк ва муҳити зистро пешбинӣ менамояд;

-**регламенти техникӣ** - санади меъёрии техникӣ, ки дар ҷараёни бамеъёрдарории техникӣ таҳия шуда, талаботи техникии риояшон ҳатмиро вобаста бо бехатарии маҳсулот, ҷараёни коркард, истеҳсол, истифодабарӣ, нигоҳдорӣ, интиқол, фурӯш, коркарди партовҳои он, иҷрои кор ва хизматрасонӣ дар қисми бехатарӣ муқаррар мекунад;

-**хӯҷҷати ҳамоҳангӯҳда** - хӯҷҷати меъёрии техникӣ, ки дорои маҷмӯи талабот буда, иҷрои онҳо мутобиқати маҳсулот, ҷараёни коркард, истеҳсол, истифодабарӣ, нигоҳдорӣ, интиқол, фурӯш, коркарди партовҳои он, иҷрои кор ва хизматрасониро дар қисми бехатарӣ ба талаботи регламентҳои техникӣ таъмин менамояд;

-**бақайдигирии давлатии санадҳои меъёрии техникӣ дар соҳаи бамеъёрдарории техникӣ**- аз ҷониби мақомоти ваколатдори давлатии масъули ташкили корҳои бамеъёрдарории техникӣ ба қайд гирифтани санадҳо ва ҳӯҷҷатҳои меъёрии техникӣ дар соҳаи бамеъёрдарории техникӣ бо мақсади баҳисобигарӣ ва идентификатсияи (мушобехгардонии) онҳо;

-**системаи бамеъёрдарории техникӣ** - маҷмӯи санадҳои меъёрии ҳуқуқӣ, санадҳои меъёрии техникӣ ва ҳӯҷҷатҳои вобаста ба меъёрдарории техникӣ, субъектҳои бамеъёрдарории техникӣ, инчунин қоидаҳо ва расмиёти фаъолияти система дар маҷмӯй;

-**эҳтимолияти (презумпсияи) мутобиқат** - эътирофи расмии далели мутобиқат ба талаботи муқарраршуда то вақте, ки номувофиқатии он исбот нашудааст;

-**назорати давлатӣ доир ба иҷрои талаботи регламентҳои техникӣ** - назорати доимиши мутобиқати маҳсулоти муомилотӣ нисбат ба регламентҳои техникӣ;

-**тасдиқи мутобиқат**- гувоҳии далелноки дар асоси қарори пас аз санҷиш қабулшуда дар ҳусуси он, ки иҷрои талаботи додашуда исбот гардидаанд;

-**усулҳои ташхис** – тартиботи муайянкунии як ва ё якчанд хислатҳои объектҳои бамеъёрдарории техникӣ;

-**нишони мутобиқат ба регламентҳои техникӣ** – ишорае, ки барои иттиллои харидорон дар бораи гузариши маҳсулот аз тартиботи тасдиқи мутобиқат ба талаботи регламентҳои техникӣ хизмат мекунад;

-**гузоштани нишони мутобиқат ба объектҳои бамеъёрдарории техникӣ**- гузоштани акси нишони мутобиқат ба регламентҳои техникӣ бевосита ба маҳсулоте, ки тартиботи тасдиқи мутобиқатро гузаштааст ё дар ҳӯҷҷатҳои техникии маҳсулоти мазкур;

- фонди миллии санадҳо ва ҳүччатҳои меъёрии техникӣ дар соҳаи бамеъёрдарории техникӣ – маҷмӯи регламентҳои техникӣ, ҳүччатҳои ҳамоҳангшуда ва дигар ҳүччатҳои соҳаи бамеъёрдарории техникӣ, ки дар шакли санади қоғазӣ ва ё электронӣ нигоҳ дошта мешавад.

#### **Моддаи 2. Қонунгузории Ҷумҳурии Тоҷикистон дар бораи бамеъёрдарории техникӣ**

Қонунгузории Ҷумҳурии Тоҷикистон дар бораи бамеъёрдарории техникӣ ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои байналмилалие, ки Тоҷикистон онхоро эътироф кардааст, иборат мебошад.

#### **Моддаи 3. Ҳамкории байналмилалӣ дар соҳаи бамеъёрдарории техникӣ**

Манфиатҳои Ҷумҳурии Тоҷикистонро дар ташкилотҳои байналмилалӣ, ки фаъолияти бамеъёрдарории техникиро амалӣ менамоянӣ, Ҳукумати Ҷумҳурии Тоҷикистон ва мақомоти ваколатдори давлатӣ, ки аз тарафи Ҳукумати Ҷумҳурии Тоҷикистон муайян карда мешавад, намояндагӣ мекунанд.

#### **Моддаи 4. Субъектҳои бамеъёрдарории техникӣ**

Субъектҳои бамеъёрдарории техникӣ инҳо ба ҳисоб мераванд:

- мақомоти ваколатдори давлатии Ҷумҳурии Тоҷикистон;
- шахсони воқеӣ ва ҳуқуқии Ҷумҳурии Тоҷикистон;
- шахсони воқеӣ ва ҳуқуқии хориҷӣ, шахсони бешаҳрванд.

#### **Моддаи 5. Мақсад ва принсипҳои асосии бамеъёрдарории техникӣ**

1. Бамеъёрдарории техникӣ бо мақсадҳои зайл амалӣ мегардад:

- муҳофизати ҳаёту саломатӣ ва ирсияти инсон, молу мулк ва ҳифзи муҳити зист;
- ҳифзи ҳаёту инкишифӣ мӯътадили ҳайвоноту наботот;
- пешгирии амалияи назарфирибӣ;
- таъмини ченаки ягона;
- таъмини амнияти миллиӣ;
- истифодаи оқилонаи захираҳо;
- ҳифзи манфиатҳои иқтисодӣ;

**- бартараф намудани монеаҳои техники дар савдо. (ҚҶТ аз 28.06.11с., №726)**

2. Бамеъёрдарории техникӣ ба принсипҳои зерин асос мейбад:

- истифодаи ҳатмии регламентҳои техникӣ;
- истифодаи ихтиёрии ҳүччатҳои ҳамоҳангшуда;
- эътирофи ҳаққонияти истифодаи ҳүччатҳои ҳамоҳангшуда ҳангоми тасдиқи мутобиқат ба талаботи ҳатмии регламентҳои техникӣ;
- дастрасии регламентҳои техникӣ ва ҳүччатҳои ҳамоҳангшуда, иттилоот дар бораи тартиби таҳия, тасдиқ ва нашри онҳо барои истифодабарандагон ва шахсони дигари манфиатдор;
- афзалияти истифодаи стандартҳои байналмилалӣ ва миллии бо стандартҳои байналмилалӣ ҳамоҳангшуда ҳангоми таҳияи регламентҳои техникӣ ва ҳүччатҳои ҳамоҳангшуда;
- истифодаи дастовардҳои илм ва техникаи муосир;
- мутаносибӣ ва маҳдуд накардан дар савдои байналмилалӣ. (ҚҶТ аз 28.06.11с., №726)**

## **БОБИ 2. ТАНЗИМИ ДАВЛАТИЙ ДАР СОҲАИ БАМЕЪЁРДАРОРИИ ТЕХНИКӢ**

#### **Моддаи 6. Танзими давлатӣ дар соҳаи бамеъёрдарории техникӣ**

Танзими давлатӣ дар соҳаи бамеъёрдарории техникӣ инҳоро дар бар мегирад:

- муайян ва татбиқ намудани сиёсати ягонаи давлатӣ дар соҳаи бамеъёрдарории техникӣ;
- тарҳрезӣ ва татбиқи барномаҳо доир ба таҳияи регламентҳои техникӣ ва ҳүччатҳои ҳамоҳангшудаи ба онҳо алоқаманд;
- муқаррар намудани тартиби ягонаи таҳия ва тасдиқи регламентҳои техникӣ;
- ҳамоҳангсозии таҳияи регламентҳои техникӣ;
- тасдиқи регламентҳои техникӣ;
- тартиб додани супоришҳо барои таҳияи ҳүччатҳои ҳамоҳангшуда;
- муқаррар намудани тартиби ягонаи пешниҳод, боздошт ва бекор кардани эҳтимолияти (презумпсияи) мутобиқат барои ҳүччатҳои ҳамоҳангшуда;

- муқаррар намудани тартиби чопи расмии регламентҳои техниکӣ ва ҳуҷҷатҳои ҳамоҳангшуда, инчунин тартиби нашри иттилоот дар бораи регламентҳои техниکӣ ва ҳуҷҷатҳои ҳамоҳангшудаи амалкунанда;

- муқаррар намудани тартиби тафсири расмӣ оид ба масъалаҳои истифодаи регламентҳои техниکӣ ва ҳуҷҷатҳои ҳамоҳангшуда.

#### **Моддаи 7. Мақомоте, ки танзими давлатиро дар соҳаи бамеъёрдарории техниکӣ амалӣ месозанд**

Танзими давлатӣ ва идоракунӣ дар соҳаи бамеъёрдарории техниکӣ аз ҷониби Ҳукумати Ҷумҳурии Тоҷикистон, мақомоти ваколатдори ҳокимияти давлатӣ, масъули ташкили корҳои бамеъёрдарории техниکӣ (минбаъд - мақомоти ваколатдори давлатӣ), ки аз ҷониби Ҳукумати Ҷумҳурии Тоҷикистон муайян карда мешавад ва дигар мақомоти давлатӣ мутобиқи қонунгузории Ҷумҳурии Тоҷикистон амалӣ мегардад.

#### **Моддаи 8. Салоҳияти Ҳукумати Ҷумҳурии Тоҷикистон дар соҳаи бамеъёрдарории техниکӣ**

1. Ҳукумати Ҷумҳурии Тоҷикистон дар соҳаи бамеъёрдарории техниکӣ дорои салоҳиятҳои зерин мебошад:

- таъмини кафолати пешбурди сиёсати ягонаи давлатӣ;

- таъсис намудан ва таъмини фаъолияти системаи бамеъёрдарории техниکӣ;

- тасдиқи барномаҳои таҳияи регламентҳои техниکӣ ва ҳуҷҷатҳои ҳамоҳангшудаи ба онҳо алоқаманд;

- муқаррар намудани тартиби таҳия, тасдиқ, бақайдигирии давлатӣ, санчиш, аз нав дида баромадан, тағиیر додан, бекор кардан, истифода, чопи расмии регламентҳои техниکӣ, аз ҷумла регламентҳои техникии марбут ба маҳсулоти мудофиавӣ, огоҳинома ва нашри иттилоъ дар бораи онҳо;

- тасдиқи регламентҳои техниکӣ;

- муқаррар намудани тартиби таъсис ва пешбарии Фонди миллии санадҳо ва ҳуҷҷатҳои меъёрии техниکӣ дар соҳаи бамеъёрдарории техниکӣ, инчунин қоидаҳои истифодаи он;

- амалӣ намудани ваколатҳои дигар дар соҳаи бамеъёрдарории техниکӣ мутобиқи санадҳои қонунгузории Ҷумҳурии Тоҷикистон.

2. Дар ҳолатҳои истисноӣ ҳангоми ба вучӯд омадани вазъе, ки бевосита ба ҳаёт, саломатии инсон, молу мулк ва муҳити зист таҳдиид менамояд, Ҳукумати Ҷумҳурии Тоҷикистон бе риоя намудани тамоми расмиёти пешбининамудаи Қонуни мазкур метавонад дар бораи татбиқи муваққатии регламентҳои техникии даҳлор қарор қабул намояд.

3. Регламентҳои техникии мазкур баъди қабул шудан бояд ба барномаи таҳияи регламентҳои техниکӣ дохил гардида, дар навбати аввал бо риояи тамоми тартиботи пешбининамудаи Қонуни мазкур баррасӣ карда шаванд.

#### **Моддаи 9. Салоҳияти мақомоти ваколатдори давлатӣ дар соҳаи бамеъёрдарории техниکӣ**

Мақомоти ваколатдори давлатӣ дорои салоҳиятҳои зерин мебошад:

- татбиқи сиёсати ягонаи давлатӣ дар соҳаи бамеъёрдарории техниکӣ;

- ҳамоҳангсозии умумии таҳияи регламентҳои техниکӣ;

- амалӣ намудани таҳлили барномаи таҳияи регламентҳои техниکӣ ва пешниҳоди таклиф доир ба ворид намудани тағиироту иловаҳо ба он;

- бақайдигирии давлатии регламентҳои техниکӣ ва ҳуҷҷатҳои ҳамоҳангшуда;

- таҳия, ба амалбарорӣ ва қатъ намудани амали нишонҳои мутобиқат ба регламентҳои техниکӣ;

- назорати давлатӣ оид ба риояи талаботи регламентҳои техниکӣ;

- нашри иттилоот дар бораи регламентҳои техниکӣ ва ҳуҷҷатҳои ҳамоҳангшудаи амалкунанда;

- ба субъектҳои бамеъёрдарории техниکӣ додани ҳуқӯқ ва муваққатан боздоштани истифодаи нишони (нишонҳои) мутобиқат ба регламентҳои техниکӣ;

- таъсис ва пешбарии Фонди миллии санадҳо ва ҳуҷҷатҳои меъёрии техниکӣ дар соҳаи бамеъёрдарории техниکӣ;

- тартиб додан ва дар мӯҳлати муқарраргардида ба Ҳукумати Ҷумҳурии Тоҷикистон пешниҳод намудани лоиҳаи барномаи таҳияи регламентҳои техниکӣ;

- нашри барномаи тасдиқшудаи таҳияи регламентҳои техниکӣ.

#### **Моддаи 10. Ваколатҳои мақомоти дигари ҳокимияти иҷроияи давлатӣ дар соҳаи бамеъёрдарории техниکӣ**

Макомоти ичроияи ҳокимиияти давлатии Ҷумҳурии Тоҷикистон дар доираи салоҳияти худ бояд таҳияи регламентҳои технико таъмин намоянд ва (ё) дар муҳокимаи регламентҳои техниқӣ ва ҳӯҷҷатҳои ҳамоҳангшуда мутобиқи барномаи таҳияи регламенти техниқӣ иштирок намоянд.

## БОБИ 3. САНАДҲО ВА ҲӮҶұАТҲО МЕҶЁРӢ ДАР СОҲАИ БАМЕҶЁРДАРОРИИ ТЕХНИҚӢ

### Моддаи 11. Намудҳои санадҳо ва ҳӯҷҷатҳои меҶёрӣ

Санадҳо ва ҳӯҷҷатҳои меҶёрӣ дар соҳаи бамеҶёрдарории техниқӣ ба намудҳои зерин ҷудо мешаванд:

- регламентҳои техниқӣ - санадҳои меҶёрии техникие, ки ичрои талаботашон ҳатми мебошад;
- ҳӯҷҷатҳои ҳамоҳангшуда - ҳӯҷҷатҳои меҶёрии техникие, ки истифодаи онҳо ихтиёри мебошад.

### Моддаи 12. Мақсадҳои таҳияи регламентҳои техниқӣ

Регламентҳои техниқӣ бо мақсадҳои зерин таҳия мешаванд:

- ҳифзи ҳаёт ва саломатии инсон, молу мулки шаҳсони воқеӣ ва ҳуқуқӣ ва молу мулки давлатӣ;
- ҳифзи ҳаёт ва инкишофи мӯътадили ҳайвоноту наботот;
- ҳифзи муҳити зист;
- пешгирии амалҳое, ки истеъмолкунандагони маҳсулотро нисбат ба таъинот ва бехатарии он ба иштибоҳ меорад.

Таҳияи регламентҳои техниқӣ барои мақсадҳои дигар иҷозат дода намешавад.

### Моддаи 13. Мундариҷаи регламентҳои техниқӣ

1. Регламентҳои техниқӣ бояд талаботи техникии риояшон ҳатми бехатарии маҳсулот, ҷараёнҳои коркард, истеҳсол, истифодабарӣ, нигоҳдорӣ, интиқол, фурӯш, коркарди партовҳои он, ичрои кор ва хизматрасонӣ алоқаманҷанд, инчунин номгӯй ва (ё) тавсифи объектҳои бамеҶёрдарории техниқӣ алоқаманҷдеро дар бар гиранд, ки талаботи регламентҳои техниқӣ нисбати онҳо муқаррар карда мешаванд.

2. Талаботи техникии риояшон ҳатми метавонанд ҳам бевосита дар матни регламентҳои техниқӣ ва ҳам бо роҳи истинод ба ҳӯҷҷатҳои дигари меҶёрии техниқӣ (ё қисми онҳо) ифода карда шаванд. Дар баробари ин ҳӯҷҷатҳои меҶёрии техникие (ё қисми онҳо), ки дар регламентҳои техниқӣ ба онҳо истинод шудааст, ҳатми мешаванд, зоро онҳо мақоми қисми таркиби регламентҳои технико соҳиб мегарданд.

3. Талаботи регламентҳои техниқӣ бояд ҳусусияти бехатарии маҳсулот, ҷараённи коркард, истеҳсол, истифодабарӣ, нигоҳдорӣ, интиқол, фурӯш, коркарди партовҳои он, ичрои кор ва хизматрасониро дар бар гиранд. Истифодабарии талабот ба соҳт ва иҷро дар ҳолате иҷозат дода мешавад, ки бе онҳо расидан ба мақсадҳои қабул намудани регламентҳои техникии дар моддаи 5 Қонуни мазкур нишондодашуда номумкин бошад.

4. Регламентҳои техниқӣ бояд талаботи зайдро дар бар гиранд:

- тавсифи муфассали ҳатари эҳтимолӣ бо зикри тарзу усулҳои мушаҳҳаси таъмини сатҳи матлуби бехатарӣ. Тавсифи мазкур бояд барои назорат ва тасдиқи мутобиқат ба истифодаи усулҳои маъмули озмоиш кифоя бошад;

- тавсифи ҷамъбастии ҳатари эҳтимолӣ бо муайянсозии сатҳи зарурии бехатарӣ бе муқаррар намудани усулҳои мушаҳҳаси ноил шудан ба сатҳи мазкур. Истифодаи ин тавсиф бояд таъсис додани маҷмӯи ҳӯҷҷатҳои ҳамоҳангшударо, ки дар онҳо варианти таъмини мутобиқат, усулҳои озмоиш ва назорат пешкаш мешаванд, ба инобат гирад.

5. Дар регламентҳои техниқӣ ҳамчунин бояд дохил бошанд:

- қоида ва шаклҳои тасдиқи мутобиқат (аз он ҷумла нақшаҳои тасдиқи мутобиқат) ба талаботи регламентҳои техниқӣ нисбат ба ҳар як объекти бамеҶёрдарории техниқӣ, аз ҷумла қоида ва усулҳои назорат, озмоиш ва ченак, ки барои тасдиқи мутобиқат заруранд;

- қоидаи тамғаузории объектҳои бамеҶёрдарории техниқӣ, ки мутобиқати онҳоро ба регламентҳои техниқӣ тасдиқ мекунад;

- қоидаҳои тартибу роҳ додани маҳсулот ба бозор, аз он ҷумла муаян **намудани** масулият барои ба фурӯш баровардани маҳсулоти ҳатарнокба бозор. (ҚҶ Таз 28.06.11г., №726)

6. Талаботи регламентҳои техниқӣ метавонанд танҳо бо роҳи ворид намудани тағиiriу иловажо мутобиқи тартиби барои регламентҳои техниқӣ муқарраршуда иваз карда шаванд.

7. Стандартҳои байнамилалӣ бояд пурра ва ё қисман барои таҳияи регламентҳои техниқӣ ҳамчун асос истифода шаванд, ба истиснои ҳолатҳое, ки чунин истифода бо ҳусусиятҳои иқлими, ҷуғрофӣ, техниқӣ ва технологияи Ҷумҳурии Тоҷикистон **ва ё бо дигар асосҳо бесамар ва номувоғиқ** дониста шудааст. (ҚҶ Таз 28.06.11г., №726)

Стандартҳои байнидавлатӣ (минтақаӣ), давлатӣ ва стандартҳои милли, инчунин регламентҳои техникӣ ва стандартҳои дигар давлатҳо метавонанд ҳамчун асос барои таҳияи регламентҳои техникӣ истифода шаванд, ба истиснои ҳолатҳое, ки чунин ҳуҷҷатҳо метавонанд барои таъмини мақсадҳои дар моддаи 5 Қонуни мазкур баёнёftа корношоям ё бесамар бошанд.

#### **Моддаи 14. Тартиби таҳияи регламентҳои техникӣ**

1. Таҳияи регламентҳои техникӣ аз ҷониби мақомоти иҷроияи ҳокимиyaти давлатии Ҷумҳурии Тоҷикистон мутобики барномаи таҳияи регламентҳои техникӣ, ки мақомоти ваколатдори давлатӣ омода менамояд, амалӣ мегардад. Барномаи мазкур аз ҷониби Ҳукумати Ҷумҳурии Тоҷикистон тасдиқ карда мешавад.

2. Мақомоти иҷроияи ҳокимиyaти давлатӣ, ки таҳияи регламентҳои техникиро амалӣ мегардонанд, ҳуқуқ доранд шахсони ҳуқуқии салоҳиятдорро дар асоси шартнома барои таҳияи регламентҳои техникӣ ҷалб намоянд.

3. Лоиҳаи барномаи таҳияи регламентҳои техникӣ, ҳамчунин лоиҳаҳои ворид намудани тағириу илова ба барнома бояд дар нашрияҳои расмии мақомоти ваколатдори давлатӣ интишор карда шаванд.

4. Дар лоиҳаи барнома бояд мӯҳлат ва тартиби пешниҳодҳо дар бораи тағириоти он нишон дода шаванд. Мӯҳлати пешкаш намудани пешниҳодҳо аз рӯзи нашри барнома бояд на камтар аз 60 ва на зиёда аз 90 рӯзи тақвимӣ бошад.

5. Огоҳинома дар бораи оғози таҳияи лоиҳаи регламентҳои техникӣ бояд дар нашрияҳои расмии мақомоти ваколатдори давлатӣ интишор шавад. Огоҳинома бояд иттилоотро дар бораи объекти бамеъёрдарории техникӣ, ки нисбат ба он талаботи техникӣ муқаррар карда мешаванд ва иттилооти робитавиро дар бораи мақомоти иҷроияи ҳокимиyaти давлатии масъули таҳияи ин регламентҳои техникӣ, санаи оғоз ва анҷоми таҳияи регламенти даҳлдорро дар бар гирад.

6. Барои аз ҷониби субъектҳои манфиатдори соҳаи бамеъёрдарории техникӣ баррасӣ карданӣ лоиҳаҳои регламентҳои техникӣ ва пешниҳоди тақриз ба матнҳои онҳо, лоиҳаҳои регламентҳои техникӣ бояд дар нашрияҳои расмии мақомоти ваколатдори давлатӣ нашр карда шаванд. Талаботи мазкур ба лоиҳаҳои регламентҳои технике, ки маълумоти марбут ба сирри давлатиро дар бар мегиранд, даҳл надоранд. Мӯҳлати баррасии лоиҳаҳои регламентҳои техникӣ аз рӯзи нашри онҳо на зиёда аз 90 рӯзи тақвимӣ мебошад.

7. Огоҳинома дар бораи ба анҷом расидани баррасии лоиҳаи регламенти техникӣ бояд дар нашрияи расмии мақомоти ваколатдори давлатӣ нашр карда шавад. Аз рӯзи нашри огоҳинома номгӯй ва мундариҷаи эродҳои хаттии субъектҳои манфиатдори соҳаи бамеъёрдарории техникӣ бояд борои шиносой дастрас бошанд, ба истиснои лоиҳаҳои регламентҳои технике, ки маълумоти марбут ба сирри давлатиро дар бар мегиранд.

8. Таҳрири охирини лоиҳаи регламенти техникӣ бо назардошти ҳамаи эродҳои воридшуда бояд дар мӯҳлати на дертар аз 90 рӯз баъди нашри огоҳинома дар бораи ба анҷом расидани баррасии он омода бошад. Баъд аз ин лоиҳаи регламенти техникӣ бо маҷмӯи ҳуҷҷатҳои замимавӣ ба мақомоти ваколатдори давлатӣ барои ташхиси мутобиқати он ба талаботи Қонуни мазкур ва пешниҳоди минбаъдаи он ба Ҳукумати Ҷумҳурии Тоҷикистон барои тасдиқ манзур мегардад.

9. Маҷмӯи ҳуҷҷатҳои замимавӣ бояд масъалаҳои зеринро дар бар гирад:

- асосноксозии зарурати қабули регламенти техникӣ бо зикри талаботе, ки аз муқаррароти стандартҳои байналмилалӣ (бо ишора ба онҳо) ё талаботи ҳатмии он дар ҳудуди Ҷумҳурии Тоҷикистон, дар лаҳзаи таҳияи лоиҳаи регламенти техникӣ амалқунанда фарқ мекунанд;

- ҳуҷҷатҳои тасдиқунандаи нашри огоҳиномаҳо дар бораи оғозу анҷоми баррасии лоиҳаи регламенти техникӣ;

- номгӯй ва моҳияти эродҳои хаттии шахсони манфиатдор бо қарори асоснок дар бораи бақайдигирӣ ё рад карданӣ онҳо.

10. Тартиби муқаррар намудани маҳдудият ва бекор карданӣ онҳо барои фош намудани маълумоти регламентҳои технике, ки сирри давлатӣ мебошанд, мутобиқи Қонуни Ҷумҳурии Тоҷикистон «Дар бораи сирри давлатӣ» муайян карда мешавад.

11. Ворид намудани тағириот ва бекор карданӣ регламентҳои техникии амалқунанда мутобиқи расмиёте анҷом дода мешавад, ки барои таҳия ва қабули регламентҳои техникӣ муайян карда шудааст.

12. Мақомоти иҷроияи ҳокимиyaти давлатӣ ҳуқуқ доранд дар соҳаи бамеъёрдарории техникӣ танҳо санадҳои дорои ҳусусияти тавсиявиро нашр кунанд, ба истиснои ҳолатҳое, ки моддаи 20 Қонуни мазкур муқаррар намудааст.

#### **Моддаи 15. Талабот ба ҳуҷҷатҳои ҳамоҳангшуда**

1. Хүччатхой ҳамоҳангшуда бояд талаботи техникии даҳлдореро дар бар гираңд, ки ичројишон мутобиқати маҳсулот, ҷараёни коркард, истеҳсол, истифодабарӣ, нигоҳдорӣ, интиқол, фурӯш, коркарди партовҳои он, ичрои кор ва хизматрасониро ба талаботҳои регламентҳои техникий таъмин намояд. Дар ин ҳолат талаботи регламентҳои техникий бояд дар шакли умумӣ тавсиф шуда бошанд.

2. Тавсифи тарзҳои таъмини мутобиқат ба талаботи умумӣ, ки дар хүччатхои ҳамоҳангшуда пешниҳод шудааст, бояд барои гузарондани тафтиш ва тасдиқи мутобиқати маҳсулот ба хүччатхои ҳамоҳангшуда бо истифодаи усуљҳои маъмулии амалқунандаи озмоиши кифоя бошад.

#### **Моддаи 16. Эҳтимолияти (презумпсияи) мутобиқат**

1. Ба хүччатхои ҳамоҳангшуда додани эҳтимолияти (презумпсияи) мутобиқат ба он далолат дорад, ки мақомоти ваколатдори давлатӣ эквивалентии (баробарии) тасдиқи мутобиқатро дар асоси ҳүччатҳои ҳамоҳангшуда бо тасдиқи мутобиқати талаботи ҳуносавии даҳлдори регламентҳои техникий эътироф кардааст.

2. Қарор дар бораи ба ҳүччатҳои ҳамоҳангшуда (ё ба қисмҳои онҳо) додани (бекор кардани) эҳтимолияти (презумпсияи) мутобиқат аз ҷониби мақомоти ваколатдори давлатӣ қабул карда мешавад. Қарори мазкур аз рӯзи нашри номгӯи ҳүччатҳои ҳамоҳангшудаи даҳлдор дар нашриёти расмии мақомоти ваколатдори давлатӣ эътибор пайдо мекунад.

3. Ҳангоми нашри номгӯи ҳүччатҳои ҳамоҳангшуда бояд санае, ки амали (бекор намудани) эҳтимолияти (презумпсияи) мутобиқат оғоз меёбад, нишон дода шавад. Агар эҳтимолияти (презумпсияи) мутобиқат на ба ҳамаи ҳүччати ҳамоҳангшуда, балки ба қисмҳои алоҳидаи он дода (бекор) шавад, пас ҳангоми нашри истинод бояд номгӯи пурраи қисмҳои мазкур нишон дода шаванд.

4. Истифодаи ҳүччатҳои ҳамоҳангшуда ё қисмҳои онҳо, ки эҳтимолияти (презумпсияи) мутобиқатро доранд, ихтиёри мебошад.

#### **Моддаи 17. Талаботи асосӣ барои таҳия, қабул, тағиیرот ва бекор кардани ҳүччатҳои ҳамоҳангшуда**

1. Ташкил ва идораи таҳия, қабул, тағиирот ва қатъ намудани амали ҳүччатҳои ҳамоҳангшуда аз ҷониби мақомоти ваколатдори давлатӣ амалӣ карда мешавад.

2. Таҳия, қабул, тағиир додан ва қатъ намудани амали ҳүччатҳои ҳамоҳангшуда метавонад ҳам аз ҷониби мақомоти ичроияи ҳокимиюти давлатӣ ва ҳам аз ҷониби шахсони ҳуқуқии, бо шарти аз ҷониби мақомоти ваколатдори давлатӣ гирифтани супориши даҳлдор салоҳиятдор амалӣ мешавад. Шахсони ҳуқуқӣ ҳангоми таҳияи ҳүччатҳои ҳамоҳангшуда бояд беғараз бошанд. (**ҚЧ Таз 28.06.11г., №726**)

Баъди пешниҳоди лоиҳаҳои ҳүччатҳои ҳамоҳангшуда ба мақомоти ичроияи ҳокимиюти давлатӣ онҳо бояд аз ҷониби таҳиягарони ҳуд тасдиқ карда шаванд.

3. Таҳия, тағиирот ва қатъ намудани амали ҳүччатҳои ҳамоҳангшуда бояд бо иштироки ҳатмии мақомоти ваколатдори давлатӣ анҷом дода шаванд.

4. Тартиботи таҳия, қабул, тағиир додан ва қатъ намудани амал ва бекор кардани ҳүччатҳои ҳамоҳангшуда бояд иштироки баробари ҳамаи тарафҳои манфиатдори дар соҳаи мазкур босалоҳиятро таъмин намоянд.

5. Агар таркиб ва мундариҷаи талаботи техникии ҳүччатҳои ҳамоҳангшуда ичрои талаботи регламентҳои техникиро таъмин нанамояд, мақомоти ваколатдори давлатӣ бояд ошкорсозӣ, баҳисобигирӣ ва таҳлили ин ҳолатҳоро ташкил намояд.

6. Аз рӯи натиҷаҳои таҳлил дар мӯҳлати кӯтоҳтарин бояд ҷораҳои даҳлдори тасҳехӣ, яъне ворид намудани тағиирот ба ҳүччатҳои ҳамоҳангшуда ё бекор кардани эҳтимолияти (презумпсияи) мутобиқат гузаронида шаванд.

#### **Моддаи 18. Истифодаи регламентҳои техникий**

1. Регламентҳои техникий, новобаста ба мамлакат ва (ё) макони тавлиди маҳсулот як хел ва баробар истифода бурда мешаванд. (**ҚЧ Таз 28.06.11г., №726**)

Ичрои талаботи регламентҳои техникии тасдиқшуда барои ҳамаи субъектҳои бамеъёрдарории техникий ҳатмӣ мебошад.

2. Мӯҳлати татбиқи регламентҳои техникий бо назардошти мӯҳлате, ки барои татбиқи ҷорабиниҳо оид ба таъмини риояи талаботи он зарур аст, муқаррар карда мешавад.

3. Мӯҳлати мазкур ба истиснои ҳолатҳо, ки қисми дуюми моддаи 8 Қонуни мазкур пешбинӣ кардааст, аз рӯзи нашри ҳабари расмӣ дар бораи тасдиқи регламентҳои техникий бояд на камтар аз 6 моҳ бошад.

4. Регламентҳои техникӣ бояд усулҳои назорат, ченак, сертификатсия ва озмоиши талаботи дар он (ва хӯҷҷатҳои ҳамоҳангшудаи дорои эҳтимолияти (презумпсияи) мутобиқат, муқарраршударо дошта бошанд. Дар акси ҳол регламентҳои техникӣ чорӣ карда намешаванд.

5. Ҳангоми истеҳсоли маҳсулоти содиротӣ, ки дар шартномаи он нисбат ба талаботи регламенти техникӣ талаботи дигар муайян шудааст, ба истиснои талаботи регламентҳои техникӣ дар бобати ҷараёни истеҳсол, нигоҳдорӣ ва интиқоли маҳсулот, ки дар ҳудуди Ҷумҳурии Тоҷикистон амал мекунанд, шартҳои шартнома қабул карда мешаванд.

#### **Моддаи 19. Нишонаҳои мутобиқат ба регламентҳои техникӣ**

Нишонаҳои мутобиқат ба регламентҳои техникӣ бояд дар тамоми ҳудуди Ҷумҳурии Тоҷикистон ягона бошанд ва бо тартиби муқаррарнамудаи қонунгузории Ҷумҳурии Тоҷикистон ҳифз карда шаванд. Гузаштани нишонаҳои мутобиқат ба объектҳои бамеъёрдарории техникӣ аз мутобиқати онҳо ба талаботи регламентҳои техникӣ дарак медиҳад.

Тартиби истифодабарии нишонаҳои мутобиқат аз ҷониби мақомоти ваколатдори давлатӣ муқаррар карда мешавад.

#### **Моддаи 20. Ҳусусиятҳои бамеъёрдарории техникӣ вобаста ба маҳсулоти мудофиавӣ**

Талаботи хӯҷҷатҳои меъёри, тартиби таҳия, тасдиқ, тағиیر додан, бекор кардан, истифода ва нашри расмӣ нисбат ба маҳсулоти мудофиавие, ки барои эҳтиёҷоти давлатӣ интиқол ёфтааст, аз ҷониби Ҳукумати Ҷумҳурии Тоҷикистон ва ё бо супориши он аз тарафи Вазорати мудофиаи Ҷумҳурии Тоҷикистон муқаррар гардида, ҳатмӣ ҳисобида мешавад.

#### **Моддаи 21. Иттилоот дар бораи регламентҳои техникӣ ва хӯҷҷатҳои ҳамоҳангшуда дар соҳаи бамеъёрдарории техникӣ**

1. Иттилоот дар бораи регламентҳои техникӣ ва хӯҷҷатҳои ҳамоҳангшудаи мавриди амал қароргирифта бояд барои истифодабарандагон дастрас бошад, ба истиснои ҳолатҳое, ки чунин санадҳо ва хӯҷҷатҳо маълумоти дорои сирри давлатиро дар бар мегиранд.

2. Иттилоот дар бораи мӯҳлати мавриди амал қароргирифта бояд барои истифодабарандагон дастрас бошад, ба истиснои ҳолатҳое, ки чунин санадҳо ва хӯҷҷатҳо маълумоти дорои сирри давлатиро дар бар мегиранд.

#### **Моддаи 22. Фонди миллии санадҳо ва хӯҷҷатҳои меъёрии техникӣ дар соҳаи бамеъёрдарории техникӣ**

1. Фонди миллии санадҳо ва хӯҷҷатҳои меъёрии техникиро дар соҳаи бамеъёрдарории техникӣ регламентҳои техникии расман чопшуда ва аз қайди давлатӣ гузашта, ҳамчунин бевосита ҳуди матни регламентҳои техникӣ дар нашрияҳои расмии мақомоти ваколатдори давлатӣ нашр мешаванд, ба истиснои ҳолатҳое, ки чунин санадҳо ва хӯҷҷатҳо маълумоти дорои сирри давлатиро дар бар мегиранд.

2. Фонди миллии санадҳо ва хӯҷҷатҳои меъёрии техникӣ дар соҳаи бамеъёрдарории техникӣ захираи иттилоотии давлатӣ ба ҳисоб меравад.

Тартиби ташкил, фаъолият ва истифодабарии захираҳои иттилоотии фонди мазкур аз ҷониби Ҳукумати Ҷумҳурии Тоҷикистон муқаррар карда мешавад.

### **БОБИ 4. МУҚАРРАТОИ ХОТИМАВӢ**

#### **23. Маблағузории корҳои бамеъёрдарории техникӣ**

1. Манбаъҳои маблағузории корҳои бамеъёрдарории техникӣ маблағи буҷетҳои ҷумҳуриявӣ ва маҳаллӣ, шахсони воқеӣ ва ҳуқуқии манфиатдор, ҳамчунин дигар сарчашмаҳое ба шумор мераванд, ки қонунгузории Ҷумҳурии Тоҷикистон манъ накардааст.

2. Ҳарочоти зерин аз ҳисоби маблағи буҷети ҷумҳуриявӣ мебошад:

-таҳияи регламентҳои техникӣ ва хӯҷҷатҳои ҳамоҳангшудаи ба онҳо алоқаманд;

-таҳия ва нашри иттилооти расмӣ дар бораи регламентҳои техникӣ ва хӯҷҷатҳои ҳамоҳангшудаи тасдиқшуда;

-гузаронидани назорати давлатӣ оид ба риояи талаботи регламентҳои техникӣ;

-таъсис ва пешбарии Фонди миллии санадҳои меъёрии техникӣ дар соҳаи бамеъёрдарории техникӣ;

-иштирок дар фаъолияти ташкилотҳои байналмилалӣ дар соҳаи бамеъёрдарории техникӣ;

-дигар бамеъёрдарории техникие, ки аз чониби Ҳукумати Ҷумҳурии Тоҷикистон муайян шудаанд.

#### **Моддаи 24. Муқаррароти давраи гузариши Қонуни мазкур**

1. Ҳучҷатҳои меъёрии техникии амалқунандаи мақомоти ичроияи ҳокимиияти давлатии Ҷумҳурии Тоҷикистон (стандартҳо, меъёр ва қоидҳои санитарӣ, меъёр ва қоидҳои соҳтмон ва гайра), ки талаботи ҳатмиро ба маҳсулот, ҷараёнҳои коркард, истехсол, истифодабарӣ, нигоҳдорӣ, интиқол, фурӯш, коркарди партовҳои он, иҷрои кор ва хизматрасонӣ дар бар мегиранд, то рӯзи мавриди амал қарор гирифтани Қонуни мазкур таҳо дар қисме барои иҷро ҳатмӣ мешаванд, ки ба мақсадҳои дар моддаи 5 Қонуни мазкур зикршуда мутобиқ бошанд. Ҳучҷатҳои меъёрии техникии мазкур, ки аз рӯзи мавриди амал қарор гирифтани Қонуни мазкур регламентҳои техникии муваққатӣ шуморида мешаванд, эътибори қонуни худро таҳо то қабули регламентҳои техникии даҳлдор нигоҳ медоранд.

2. Пас аз нашри расмии Қонуни мазкур то мавриди амал қарор гирифтани он мақомоти ваколатдори давлатӣ дар мувофиқа бо дигар мақомоти ичроияи ҳокимиияти давлатӣ дар соҳаи бамеъёрдарории техниқӣ бояд номгӯи ҳучҷатҳои меъёрии техникии (регламентҳои техникии муваққатии) ба мақсадҳои дар моддаи 5 Қонуни мазкур баёншуда амалқунандаро барои тасдиқ ба Ҳукумати Ҷумҳурии Тоҷикистон пешниҳод кунад. Минбаъд, мақомоти ваколатдори давлатӣ бояд дохил намудани тағииротро тибқи регламенти қабулгардида ба номгӯи мазкур таъмин намояд.

3. Пас аз мавриди амал қарор гирифтани Қонуни мазкур дар муддати 7 сол бар ивази ҳамаи ҳучҷатҳои меъёрии ҳатмии (регламентҳои техникии муваққатии) амалқунандаи соҳаи бамеъёрдарории техниқӣ бояд регламентҳои техниқӣ таҳия ва қабул карда шаванд. Баъди ба анҷом расидани мӯҳлати мазкур ҳамаи ҳучҷатҳои меъёрии ҳатмии (регламентҳои техникии муваққатии) амалқунанда ва тағиироти минбаъдаи онҳо беэътибор дониста мешаванд.

#### **Моддаи 25. Ҷавобгарӣ барои вайрон кардани Қонуни мазкур**

Шахсони воқеӣ ва ҳуқуқие, ки талаботи Қонуни мазкурро вайрон мекунанд, мутобиқи қонунгузории Ҷумҳурии Тоҷикистон ба ҷавобгарӣ қашида мешаванд.

#### **Моддаи 26. Мавриди амал қарор додани Қонуни мазкур**

Қонуни мазкур аз 1 январи соли 2010 мавриди амал қарор дода шавад.

**Президенти  
Ҷумҳурии Тоҷикистон**

**Эмомалӣ Раҳмон**

ш.Душанбе,  
19 майи соли 2009,  
№ 522